



సమావేశంలో పాల్గొన్న ఎమ్మెల్యే తాతా మధుసూదన్

తెల్లం వెంకట్రావు గెలుపు కోసం ప్రతిఒక్కరూ కృషి చేయాలి

● ఎమ్మెల్యే తాతా మధుసూదన్

వెంకటాపురం(నూగూరు), నవంబర్ 22 : భద్రాచలం నియోజకవర్గం బీఆర్ఎస్ పార్టీ ఎమ్మెల్యే అభ్యర్థి డాక్టర్ తెల్లం వెంకట్రావు గెలుపు కోసం ప్రతిఒక్కరూ కృషి చేయాలని ఖమ్మం ఎమ్మెల్యే, భద్రాచలం నియోజకవర్గ బీఆర్ఎస్ పార్టీ ఎన్నికల ఇన్చార్జి తాతా మధుసూదన్ అన్నారు. బుధవారం మండల కేంద్రంలోని బీఆర్ఎస్ ఎన్నికల కార్యాలయంలో జరిగిన పార్టీ ముఖ్యకార్యకర్తల సమావేశంలో ఆయన మాట్లాడారు. ఏజెన్సీ ప్రాంతాల అభివృద్ధి బీఆర్ఎస్ తోనే సాధ్యమవుతుందని ప్రజలకు వివరించాలని సూచించారు. సమావేశంలో బీఆర్ఎస్ మండల అధ్యక్షుడు గంపా రాంబాబు, వాజేడు, వెంకటాపురం ఎన్నికల పార్టీ కోసన్వినర్, బీఆర్ఎస్ సీనియర్ నాయకుడు గుడవర్తి నర్సింహమూర్తి, ఎంపీపీ వెంకటేశ్వర్, సీనియర్ నాయకులు వేల్పూరి లక్ష్మీనారాయణ, చిడిం రవికుమార్, పిల్లారెడ్డి మురళి, ముడుంబా శ్రీను, జాగర శాంతమూర్తి, వెంకటాపురం ఉపసర్పంచ్ దేవరకొండ ధనలక్ష్మి, బీఆర్ఎస్ నాయకులు గడ్డం వివేక్, చింతల శ్రీను, సతీష్, గణేశ్ పాల్గొన్నారు.

ఘనంగా రామయ్య నిత్య కల్యాణం



స్వామివారికి నిత్య కల్యాణం జరిపిస్తున్న అర్చకుడు

భద్రాచలం, నవంబర్ 22 : భద్రాచలం సీతారామచంద్రస్వామి దేవస్థానంలో బుధవారం సీతారామలకు నిత్య కల్యాణం వైభవంగా నిర్వహించారు. తెల్లవారుజామున ఆలయ తలుపులు తెరిచి స్వామివారికి సుప్రభాతం పలికి ఆరాధన, ఆరగింపు, సేవాకాలం, నిత్య పూజలు, నిత్య హోమాలు, నిత్య బలిహారణం తదితర కార్యక్రమాలను భక్తీశ్రద్ధలతో నిర్వహించారు. అనంతరం స్వామివారి నిత్య కల్యాణమూర్తులను బేదా మండపానికి తీసుకొచ్చి సంప్రదాయబద్ధంగా నిత్యకల్యాణం జరిపి, కల్యాణంలో పాల్గొన్న దంపతులకు స్వామివారి ప్రసాదాలు, శేషవస్త్రాలను అందజేశారు.

పాఠశాలలో హాజరుశాతం పరిశీలన



హాజరును పరిశీలిస్తున్న డీకావో వెంకటేశ్వరచారి

దుమ్ముగూడెం, నవంబర్ 22 : దుమ్ముగూడెంలో ప్రభుత్వ పాఠశాలను జిల్లా విద్యా శాఖాధికారి వెంకటేశ్వరచారి ప్లానింగ్ కోఆర్డినేటర్ సతీష్ తో కలిసి బుధవారం సందర్శించారు. పాఠశాలలో ఉపాధ్యాయుల హాజరుపట్టికను తనిఖీ చేసి విద్యార్థులు, ఉపాధ్యాయుల హాజరుశాతాన్ని పరిశీలించారు. ఉపాధ్యాయుల సందేహాలను నివృత్తి చేశారు. కార్యక్రమంలో అడుగురు సీఆర్పీలు, కాంప్లెక్స్ హెచ్ఎం, మండల ఉపాధ్యాయులు పాల్గొన్నారు.



141వ బాత్ లో ప్రచారం నిర్వహిస్తున్న రేపాక పూర్ణచంద్రరావు



శాంతినగర్ కాలనీలో ఇంటింటి ప్రచారం నిర్వహిస్తున్న దారపునేని రాంబాబు



అశోకనగర్ కాలనీలో అరికెల్ల తిరుపతిరావు, నాయకుల ప్రచారం

అభివృద్ధిని చూసి ఓటేయండి

తెల్లం వెంకట్రావు గెలుపు కోసం బీఆర్ఎస్ శ్రేణుల ముమ్మర ప్రచారం

భద్రాచలం, నవంబర్ 22 : రాష్ట్రంలో బీఆర్ఎస్ ప్రభుత్వం చేసిన అభివృద్ధిని చూసి బీఆర్ఎస్ అభ్యర్థికి ఓటేయాలని ఆ పార్టీ భద్రాచలం మండల అధ్యక్షుడు అరికెల్ల తిరుపతిరావు, ఉపాధ్యక్షుడు రత్నం రమాకాంత్, రైతుబంధు సమితి మండల కన్వీనర్ దారపునేని రాంబాబు, బాత్ కమిటీ ఇన్చార్జిలు రేపాక పూర్ణచంద్ర రావు, నర్తా రాము, చాట్ల రవికుమార్, చింతాడి చిట్టి బాబు, ఈర్ల భారతి తదితరులు పేర్కొన్నారు. బుధవారం భద్రాచలం పట్టణంలోని 41 పోలింగ్ బాత్ లు ఇన్చార్జిలు, వారి సభ్యులు బాత్ కు 20మంది చొప్పున పట్టణంలోని వారికి కేటాయించిన బాత్ లో తిరుగుతూ బీఆర్ఎస్ భద్రాచలం నియోజకవర్గ ఎమ్మెల్యే అభ్యర్థి డాక్టర్ తెల్లం వెంకట్రావును గెలిపించాలని కోరారు. వైద్యుడిగా ఎన్నో వేల మంది ప్రాణాలను కాపాడిన ఆయనకు ఒక్కసారి అవకాశమివ్వాలని అభ్యర్థించారు. అశోకనగర్ కాలనీ, భూపతిరావు కాలనీలో 158,159, 160 బాత్ లోని ప్రజలకు బీఆర్ఎస్ మండల అధ్యక్షుడి ఆధ్వర్యంలో బీఆర్ఎస్ మ్యానిఫెస్టోని కరపత్రాన్ని, ఈవీ ఎంకో అభ్యర్థి కారు గుర్తును చూపిస్తున్నారు. ఈవీ ఎంకో నొక్కింది జై కేసీఆర్, జై బీఆర్ఎస్, జై తెల్లం అంటూ నినాదాలు చేశారు. ఈ సందర్భంగా మండల అధ్యక్షుడు మాట్లాడుతూ బీజేపీ, కాంగ్రెస్ దొందూ దొందేనని వారికి ఓటేస్తే మళ్ళీ కరెంట్ కష్టాలు వస్తాయని తెలిపారు. అభివృద్ధి లక్ష్యంగా రాష్ట్రాన్ని ముందుకు తీసుకెళ్తున్న బీఆర్ఎస్ పార్టీ కారు గుర్తుకే ఓటేయాలని, ముచ్చటగా మూడోసారి కేసీఆర్ సారేను సీఎం కుర్చీలో కూర్చోపెట్టాలని కోరారు. కార్యక్రమంలో బీఆర్ఎస్ మండల కార్యదర్శి కొండేశిట్టి కృష్ణమూర్తి, బొంబోతుల రాజీవ్, ఆత్మ కమిటీ చైర్మన్ లకాపత్ వెంకటేశ్వర్లు పాల్గొన్నారు.

141 బాత్ ఇన్చార్జి రేపాక పూర్ణ చంద్రరావు ఇంటింటి ప్రచారంలో మాట్లాడారు. గతంలో భద్రాచలంలో తాగు నీటి కోసం ప్రజలు ఎన్నో ఇబ్బందులు పడ్డారని, సీఎం కేసీఆర్ ప్రవేశపెట్టిన మిషన్ భగీరథ పథకంతో ఆ బాధలు తీరిపోయాయని అన్నారు. బీఆర్ఎస్ ప్రభుత్వం వస్తే మహిళలకు రూ.8 వేలు గౌరవ భృతి ఇస్తుందని, ప్రజలందరికీ అవసరమైన గ్యాస్ సిలిండర్ ను కేవలం రూ.400లకే అందిస్తుందన్నారు. రేషన్ కార్డు ఉన్నవారికి రూ.5 లక్షల జీవిత బీమా ప్రభుత్వమే అందజేస్తుందని, ప్రీమియం కూడా ప్రభుత్వమే చెల్లిస్తుందన్నారు.

సంక్షేమ పథకాలు బీఆర్ఎస్ కే సాధ్యం

బీఆర్ఎస్ ప్రభుత్వం వస్తేనే సంక్షేమ పథకాలు అమలవుతాయని రైతుబంధు సమితి మండల కన్వీనర్ దారపునేని రాంబాబు, బీఆర్ఎస్ ఉపాధ్యక్షుడు నర్తా రాము అన్నారు. పట్టణంలోని శాంతినగర్, సుభాష్ నగర్ కాలనీలో విస్తృతంగా ఇంటింటి ప్రచారం నిర్వహించారు. ఓటర్లకు బీఆర్ఎస్ మ్యానిఫెస్టోను వివరించారు. కారు గుర్తుకే ఓటేసి, స్థానికుడైన మంచి మనిషి, ఎంతో మందికి ప్రాణదాత డాక్టర్ తెల్లం వెంకట్రావును భారీ మెజార్టీతో గెలిపించుకోవాల్సిన అవసరముందన్నారు. ఉత్పత్తి హామీలు ఇచ్చే కాంగ్రెస్, బీజేపీలకు బుద్ధి చెప్పాలని ఓటర్లను కోరారు.

తెల్లం వెంకట్రావును ఆశీర్వదించండి

డాక్టర్ తెల్లం వెంకట్రావును ఆశీర్వదించి అసెంబ్లీకి పంపాలని బీఆర్ఎస్ నాయకురాలు ఈర్ల భారతి అన్నారు. బుధవారం తన బాత్ పరిధిలో ఇంటింటి ప్రచారం నిర్వహించారు. పడేళ్లుగా ఎమ్మెల్యేలుగా ఉన్న వాళ్లు భద్రాచలం నియోజకవర్గాన్ని ఏమాత్రం అభివృద్ధి చేయలేదని, బీఆర్ఎస్ ప్రభుత్వంతోనే అభివృద్ధి ముడి పడి ఉందని తెలిపారు. ఒక్కసారి బీఆర్ఎస్ కు ఓటేసి వెంకట్రావును గెలిపించాలని కోరారు.

స్థానికుడైన తెల్లంను గెలిపిస్తేనే అభివృద్ధి

దుమ్ముగూడెం, నవంబర్ 22 : స్థానికుడు, గిరిజన బిడ్డ తెల్లం వెంకట్రావును భద్రాచలం నియోజకవర్గ ప్రజలు గెలిపిస్తేనే అభివృద్ధి సాధ్యమవుతుందని బీఆర్ఎస్ మండల అధ్యక్షుడు అన్నె సత్యనారాయణమూర్తి అన్నారు. బుధవారం మండల పరిధిలోని కె.దంతెనం గ్రామంలో ముఖ్యకార్యకర్తలతో సమావేశం నిర్వహించారు. ప్రతి కార్యకర్త బీఆర్ఎస్ ప్రభుత్వ సంక్షేమ, అభివృద్ధి కార్యక్రమాలను గడపగడపకూ తీసుకువెళ్లి

వెంకట్రావు సతీమణి ప్రచారం

డాక్టర్ తెల్లం వెంకట్రావు సతీమణి ప్రవీణ ఎన్నికల ప్రచారంలో చురుగ్గా పాల్గొంటున్నారు. ఇంటింటికి తిరుగుతూ కారు గుర్తుకే ఓటేసి తన భర్తను అసెంబ్లీకి పంపాలని ఓటర్లకు విజ్ఞప్తి చేశారు. మహిళలకు బొట్టు పెడుతూ ఓట్లను అభ్యర్థించారు. కాలనీవాసులను అప్యాయంగా పలకరిస్తూ వారి క్షేమ సమాచారాలను అడిగి తెలుసుకున్నారు. తమ ఇంటికి వచ్చిన ఆడపడుచును కాలనీవాసులు పూలు చల్లి తమ అభిమానాన్ని చాటుకున్నారు.

బీఆర్ఎస్ తోనే భద్రాచలం అభివృద్ధి

బీఆర్ఎస్ పార్టీతోనే భద్రాచలం అభివృద్ధి ముడిపడిందని, బీఆర్ఎస్ అభ్యర్థి డాక్టర్ తెల్లం వెంకట్రావును గెలిపిస్తే భద్రాచలం శరవేగంగా అభివృద్ధి చెందుతుందని



దుమ్ముగూడెం : మాట్లాడుతున్న బీఆర్ఎస్ మండల అధ్యక్షుడు అన్నె సత్యనారాయణమూర్తి



అశోకనగర్ కాలనీలో తెల్లం సతీమణి ప్రవీణజై పూలవర్షం కురిపిస్తున్న కాలనీవాసులు

వివరించాలని సూచించారు. మ్యానిఫెస్టో అంశాలు, నియోజకవర్గంలో జరిగిన అభివృద్ధిని ప్రజలకు అర్థమయ్యేలా చెప్పాలని కోరారు. ఎన్నికల్లో తెల్లంను భారీ మెజార్టీతో గెలిపించాలని, అందుకు కార్యకర్తలు, నాయకులు సైనికుల్లా పని చేయాలన్నారు. కార్యక్రమంలో నాయకులు దామర్ల శ్రీనివాసరావు, శ్రీకాంత్, కార్యకర్తలు పాల్గొన్నారు.

కృష్ణాపురంలో..

వాజేడు, నవంబర్ 22 : అసెంబ్లీ ఎన్నికల్లో భాగంగా మండలంలో బీఆర్ఎస్ నాయకులు గ్రామాల్లోకి విస్తృతంగా ప్రచారం నిర్వహిస్తున్నారు. కృష్ణాపురం పంచాయతీలోని కడకల్ గ్రామంలో బుధవారం నూగూరు వ్యవసాయ మార్కెట్ మాజీ చైర్మన్ వాజేడు, వెంకటాపురం మండల బీఆర్ఎస్ ఎన్నికల కన్వీనర్ బోదెబోయిన బుచ్చయ్య ఆధ్వర్యంలో ఇంటింటి ప్రచారం నిర్వహించారు. రాష్ట్రంలో ముఖ్యమంత్రి కేసీఆర్ ప్రభుత్వం ప్రజలకు అందిస్తున్న అభివృద్ధి, సంక్షేమ పథకాలను చూసి కారు గుర్తుకే ఓటు వేసి భద్రాచలం నియోజకవర్గ బీఆర్ఎస్ అభ్యర్థి డాక్టర్ తెల్లం వెంకట్రావును భారీ మెజార్టీతో గెలిపించాలని ఓటర్లను కోరారు. ప్రచారంలో పార్టీ మండల అధ్యక్షుడు పెనుమల్లు రామకృష్ణారెడ్డి, సర్పంచ్ పునెం నాగచంద్ర, నాయకులు దత్తూడు, పొట్లం భవాని, షేక్ నిజాముద్దీన్, బొడ్డు రామచంద్రయ్య, మడే కృష్ణయ్య తదితరులు పాల్గొన్నారు.



వాజేడు : కడకల్లో బీఆర్ఎస్ నాయకులు బుచ్చయ్య, రామకృష్ణారెడ్డి, కార్యకర్తలు